



گورنر KATHY HOCHUL

فوری ریلیز کے لیے: 29/9/2025

گورنر HOCHUL کا بروکلین میں RUTH BADER GINSBURG میموریل کے لیے فنکارانہ مقابلے کے آغاز کا اعلان

میموریل بروکلین بریج پارک کے پینر 1 میں ہو گا

اس ماہ جسٹس Ginsburg کے انتقال کے پانچ برس پورے ہو رہے ہیں

گورنر Kathy Hochul (کیتھی ہوکل) نے آج Ruth Bader Ginsburg (روتھ بیڈر گنزبرگ) میموریل کے لیے فنکارانہ مقابلے کے آغاز اور منتخب سائٹ کا اعلان کیا جو کہ بروکلین بریج پارک کے پینر 1 کے مقام پر ہو گا۔ اس ماہ جسٹس Ginsburg (گنزبرگ) کے 18 ستمبر 2020 کو انتقال کے پانچ برس پورے ہو جائیں گے، اور یہ اعلان سپریم کورٹ کی انقلابی جج اور بروکلین کی مقامی میراث کو خراج عقیدت پیش کرنے میں ایک اہم سنگ میل ہے۔ یہ یادگار جسٹس Ginsburg (گنزبرگ) کی جانب سے شہری حقوق، صنفی مساوات اور قانون کی بالادستی کے لیے غیر معمولی خدمات کو اجاگر کرے گی، ساتھ ہی ساتھ نیو یارک کے سب سے مشہور ساحلی پارکوں میں سے ایک میں غور و فکر اور ترغیب حاصل کرنے کے لیے ایک مقام فراہم کرے گی۔

"Ruth Bader Ginsburg (روتھ بیڈر گنزبرگ) بروکلین کی بیٹی تھیں جو امریکی نظام عدل میں بلند مرتبہ ہستی بن گئیں،" گورنر Hochul (ہوکل) نے کہا۔ "جسٹس Ginsburg (گنزبرگ) نے بطور وفاقی جج اپنی چالیس سالہ خدمات کے دوران حوصلے اور وقار کے ساتھ آگے بڑھتے ہوئے قانون میں اہم تبدیلیاں کیں۔ یہ یادگار اس بات کو یقینی بنائے گی کہ آنے والی نسلیں ان کی بورو کا دورہ کر سکیں اور وہ قانون کے تحت بلا تفریق انصاف کے لیے ان کے غیر منزلزل عزم، ان کی شاندار قانونی بصیرت اور رکاوٹوں کو ختم کرنے کی ان کی جدوجہد سے متاثر ہوں۔ ایک ایسی جگہ کہ جو ہر امریکی کے لیے امید کی کرن ہے، اس کی تخلیق میں ان کے کردار کو آج ہم خراج عقیدت پیش کر رہے ہیں۔"

جسٹس Ginsburg (گنزبرگ) کی بیٹی Jane C. Ginsburg (جین سی گنزبرگ) اور جسٹس Ginsburg (گنزبرگ) کی نواسی Clara Spera (کلارا سپیرا) نے کہا، "ہمیں گورنر کی جانب سے اپنی والدہ اور نانی کے اعزاز میں اس میموریل کے اعلان پر بے حد خوشی ہو رہی ہے، جو اس بورو میں واقع ہے جہاں وہ پیدا ہوئیں اور پلی بڑھیں۔ ہم یہ جاننے کے لیے بے تاب ہیں کہ فنکار ان کی شاندار میراث کو خراج عقیدت پیش کرنے کے لیے کیا تجویز دیتے ہیں۔"

امپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا، "Ruth Bader Ginsburg (روتھ بیڈر گنزبرگ) میموریل امریکہ کے انتہائی غیر معمولی رہنماؤں میں سے ایک رہنما کے لیے تادیر باقی رہنے والا خراج عقیدت ہو گا اور آنے والی نسلوں کے لیے تحریک کا ایک ذریعہ ہو گا۔ فنکارانہ مقابلے کے آغاز کے ذریعے ہم جرات مندانہ اور تخلیقی تصورات کے لیے دروازہ کھول رہے ہیں جو جسٹس Ginsburg (گنزبرگ) کی مساوات کے لیے جدوجہد، ان کے انقلابی کیریئر اور امریکی معاشرے پر ان کے دور رس اثرات کو خراج تحسین پیش کرے گا۔ یہ میموریل نہ صرف ان کی زندگی کا جشن مناتا ہے بلکہ ان اقدار کے لیے غور و فکر کرنے کی بھی دعوت دیتا ہے جن پر وہ پوری زندگی ڈٹی رہیں یعنی کہ عدل، انصاف اور پیش قدمی۔"

بروکلین بورو کے صدر **Antonio Reynoso** (انتونیو رینوسو) نے کہا، "Ruth Bader Ginsburg (روتھ بیڈر گنزبرگ) ایک انقلابی بروکلین کی باسی تھیں جن کی خدمت عامہ کے ضمن میں شاندار خدمات نے ہم سب کے لیے عدل، مساوات اور مساوی حقوق کو آگے بڑھایا۔ مجھے بے حد خوشی ہے کہ بروکلین اُن کی میراث کو ایک ایسے مقام کے ذریعے خراج تحسین پیش کرے گا جہاں دوسرے لوگ غور و فکر کریں گے اور اُن کی کہانی سے تحریک پکڑیں گے۔ تخلیقی اظہار بروکلین کی ثقافتی پہچان کا مرکز ہے، اور میں بے صبری سے دیکھنے کا منتظر ہوں کہ فنکار کس انداز میں جسٹس Ginsburg (گنزبرگ) کی کہانی کو اجاگر کریں گے۔ اس کوشش کی سرخیل بننے پر گورنر Hochul (ہوکل) کا شکریہ۔"

بروکلین بریج پارک کے صدر **Eric Landau** (ایریک لینڈاؤ) نے کہا، "ہمیں جسٹس Ruth Bader Ginsburg (روتھ بیڈر گنزبرگ) کے لیے اس میموریل کی میزبانی کرنے پر فخر ہے۔ انصاف، مساوات اور مواقع کے لیے انقلابی رہنما کے طور پر اُن کی تاریخی میراث آج بھی نسلوں کو متاثر کر رہی ہے، اور یہ ہمارے لیے فخر کی بات ہے کہ ہم ایک ایسا مقام فراہم کر رہے ہیں جہاں کمیونٹی جمع ہو کر اُن کی غیر معمولی زندگی اور تادیر باقی رہنے والے اثرات پر غور کر سکے۔"

کال فور آرٹسٹس فنکاروں اور ڈیزائن ٹیمز کو مدعو کرتا ہے کہ وہ ایسا میموریل تخلیق کرنے کے لیے درخواستیں جمع کروائیں جس سے امریکی قانون اور معاشرے پر جسٹس Ginsburg (گنزبرگ) کے مرتب کردہ گہرے اثرات کا اظہار ہوتا ہو۔ یہ مقابلہ دو مراحل میں منعقد کیا جائے گا، جس میں مرحلہ 1 کے فائنلسٹس کا انتخاب بہار 2026 میں ہو گا، تاکہ وہ مرحلہ 2 میں داخل ہوتے ہوئے تفصیلی تجاویز تیار کر سکیں۔

مقابلے میں شرکت کرنے میں دلچسپی رکھنے والے فنکار اور ڈیزائن ٹیمز تفصیلی معلومات اور درخواست کا مواد [یہاں](#) تلاش کر سکتے ہیں۔ مرحلہ 1 کی درخواستیں جمع کروانے کی آخری تاریخ 2 فروری 2026 ہے۔

یہ پروجیکٹ امپائر اسٹیٹ ڈویلپمنٹ کے ذریعے \$1 ملین کی ریاستی سرمایہ کاری گرانٹ سے اعانت یافتہ ہے، اس کے ساتھ Ruth Bader Ginsburg (روتھ بیڈر گنزبرگ) میموریل کمیشن کے اراکین اس پروجیکٹ کے بجٹ میں اضافے کے لیے اضافی نجی فنڈز جمع کرنے پر کام کر رہے ہیں۔ ابتداءً 2020 میں قائم کردہ یہ کمیشن، جسٹس Ginsburg (گنزبرگ) کے اہل خانہ، فنون اور مشاورتی کمیونٹیز کی جانب سے سابقہ کلرکوں اور رہنماؤں پر مشتمل ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)